

రాధమ్మ

పెళ్ళి

ఆ గి పో యింది

“వ్రాకు మంచి ఎంక రేజిమెంటిస్తారు” అంటారు
కుర్రకారు లాయర్లు.

‘తెలివైన బుర్ర’ అంటారు తల నెరిసిన వకీళ్ళు.

‘కష్టం, సుఖం తెలిసిన మనిషి’ అంటారు ప్రిడరు
గుమాస్తాలు.

‘ధర్మ ప్రభువు’ అంటారు అతని స్టాఫు.

‘న్యాయం కనిపెట్టేస్తారు’ అంటారు పార్టీలు.

‘నా పూర్వజన్మ సుకృతం’ అంటుంది సుగుణమ్మ.

ఇంత పేరు తెచ్చుకున్న సబ్ జడ్జి సౌజన్య రావుగారికి అప్పుడే సెంటును వాసన చూసినట్లుండే ముక్కుగల సుగుణమ్మ అనే హతివ్రత అయిన భార్య, బియ్యి మూడో ఏడు చదువుతున్న పెద్దకూతురు రెండుజడల రాధ, తర్వాత మరో ముగ్గురు పిల్లా పిచికా వున్నారు. నలభై ఎనిమిదేళ్ళ వయస్సైనా తరగని దబ్బపండులాంటి శరీరచ్ఛాయ, పెద్దపల్ల పెళ్ళి వాయిదా పడుతోందనే బెంగకూడా వున్నాయి.

అతను ఉత్త పాతకాలమ్మనిషి. బ్రిటిషు కాలంనాటి జడ్జిలా ఎవరితోనూ ఎక్కువ కలియకుండా తామరాకుమీద నీరులా తప్పించుకు తిరుగుతారు. యానివర్సిటీనాడు మాత్రం క్లబ్బు కెళతారు. కోర్టు ఇల్లూ తప్ప ఇంకెక్కడికీ వెళ్ళని ఖచ్చితం మనిషి. పరాయిచోట పచ్చిమంచినీళ్ళైనా పుచ్చుకోరు. దురలవాట్లు కూడా ఏవీలేవు. పొడుం వీల్చరు. కాఫీ రెండుసార్లు పుచ్చుకుంటా రోజుకి. సిగరెట్లు కాల్చరు. సినిమాకి వెడతారు. కాని అవేవీ అతని వ్యసనాలని చెప్పుకోడానికి వీలేదు. కాఫీ లేపోతే ఓల్టిను తాగి గడిపేసుకుంటారు. ఎంతమంచి సినీమాలైనా నెలలాఖరులో వస్తే పని రద్దీవల్ల వెళ్ళరు.

అతనికున్న ఒక్క వ్యసనవూఁ చదరంగం. ఉన్న ఒక్క స్నేహితుడనిపించుకోదగ్గవాడూ వారి వీధిచివర కాపుర వున్న వీధి అయిదేళ్ళ లింగన్నపంతులు, వారికి ఆ వ్యసన వూఁ కూడా విచిత్రంగానే సంప్రాప్తమయ్యాయి.

ఆయన చిన్నప్పుడారేళ్ళు వచ్చే దాకా గోళీలు, తో మ్మి దేళ్ళొచ్చే దాకా గోణీబిళ్ళా ఆడేవారు. తర్వాత పన్నెండేళ్ళొచ్చే దాకా ఏమీ ఆడేవారుకారు. తర్వాత ఓ మూడేళ్లు పుట్ బాలూ, తర్వాత నాలుగేళ్ళు హాకీ ఆడేవారు. తన పంధా మ్మిదో ఏట ప్రారంభించిన టెన్నిస్, క్రికెట్ వూళ్ళో కొన్నాళ్ళు పనిచేసే వరకూ ఆడేవారు. ఆ వూళ్ళో ఆయన తోటి మునసబుగారుకూడా టెన్నిస్ ఆడేవారు వీరిద్దరితో కొంతమంది వకీళ్ళు కూడా ఆడేవారు. అప్పుడొసారి జిల్లా జడ్జి గారు ఆయన్నీ, మునసబుగార్ని పిలిచి "మీరు టెన్నిస్ ఆడే వకీళ్ళకే ఏవో వాయిదాలవీ యిస్తున్నారని పిటీషనులు రాస్తున్నారు ఎవరో పుండాకోర్లు. మీ గురించి నా కెటువంటి అనుమానవూ లేదు. కా నెందుకై నా మంచిని. కొంచెం జాగ్రత్తగా ఉండండి" అన్నారు. దాంతో వారిద్దరి మన సులూ ఒక్కసారి చివుక్కుమని "కొంచెమేం ఖర్మ, బాగానే జాగ్రత్తపడ" తామని ఒక్కసారిగా టెన్నిస్ మానేసేరు.

టెన్నిస్ మానేసిన యిద్దరూ కాలక్షేపం కోసం చద రగం నేర్చుకున్నారు. అలా అంటించుకున్న చదరంగం మరి వొడుల్చుకోలేక పోయేరు జడ్జిగారు. క్రికెట్ ఊళ్ళో వున్న న్నాళ్ళూ ఆటకేం ఆటంకం లేకపోయింది మున్నబుగారుండబట్టి కాని, ఈవూరొచ్చేక మాత్రం బహు చిక్కొచ్చి పడింది ఆయనకి. లాకాయి లూకాయి గాళ్ళతో ఆడకూడదాయన. లాకాయి లూకాయి గానివాళ్ళకి ఎత్తురాదు. ఏం చేసేదీ లేక

యీ డొరొచ్చే కే భార్య కే నేర్పేరు చదరంగం. పాపం! ఆవిడ కూడా తెలివైన ఘటవే. కష్టపడి నేర్చుకుంది ఆట. ఈ ఆట యింత బావుంటుందని ఆమె ఎప్పుడూ అనుకోలేదు. మహా బావుందనుకుంది.

బావులేంది జడ్జిగారికే. పాపం ! ఆయనకి భార్యంటే అమిత ప్రేమా, గౌరవమూనూ. పెళ్ళాంగా ప్రేమించేరు. మనిషిగా గౌరవించేరు. కాని— కాని రైవల్ స్టేయర్ గా మాత్రం గౌరవించలేకపోయేరు. కారణం ఆవిడది తనంత తెలివైన బుర్ర కాకపోవడమేనా కావచ్చు, లేకపోతే ఆటకి ఆవిడ కొత్తవడమన్నా కావచ్చు. ఏదైతేనేం, పర్యవసానం జడ్జిగారికి తన భార్యతో ఆడితే చదరంగం రక్తికట్టేది కాదు. మంచివాడు కాబట్టి, నొచ్చుకుంటుందని ఆమెతో ఆ మాటెన్నడూ చెప్పలేదు అతను.

ఇంక లింగన్న స్నేహం ఎలా అయిందీ అంటే— ఈ డొరొచ్చిన మూణ్ణెళ్ళకే జడ్జిగారి తండ్రిగారి ఆబ్దికం వచ్చింది. తద్దినానికి వస్తానన్న భోక్తలెవరో దగా చేస్తే పురోహితుడు వీధి చివరనున్న లింగన్న పంతులు కాళ్ళట్టుకుని భోక్తగా తీసుకోచ్చేడు వస్తూనే తనకటువంటి భోక్తపల్లూ, తద్దినాలూ అలవాట్లేదని, ఏదో భగవంతుడిచ్చినదానో గుట్టుగా కాలక్షేపం చేస్తున్నానని మర్యాదగా జడ్జిగారికి తెలియజెప్పేడు లింగన్న పంతులు. దానితో జడ్జిగారికి, లింగన్న పంతులికి తానుపడ్డ ఋణం పెరిగినట్లనిపించింది. ఏదెట్లున్నా సమయాని కొచ్చి కాపాడా డడే చాలుననుకున్నారు జడ్జిగారు.

భోజనాలయ్యేక వీధరుగుమీద ఆమాటా ఈమాటా చెప్పుకుంటూ కూర్చున్నారు జడ్డిగారూ, లింగన్నా, తేబిలు మీదున్న చదరంగం అట్టా. వావులడబ్బా చూసి “జడ్డిగారు చదరంగం ఆడతారా?” అని జడ్డిగారిని అడిగాడు లింగన్న.

జేసన్నట్టు నవ్వుతూ “తమకేమన్నా ప్రవేశమా?” అని బదులడిగారు జడ్డిగారు.

“ఏదో చిన్నప్పుడో ఎత్తువేసేవాణ్ణి” అన్నాడు సిగ్గు పడుతూ పంతులు.

అలా సెటిలయిపోయింది వాళ్ళిద్దరిమధ్యా రోజూ సాయంత్రం ఓ ఎత్తువేసుకునే అలవాటు. కోర్టునుంచి ఎంత ఆలస్యంగా వచ్చినా తానొచ్చేసరికి లింగన్న రాకపోతే కబు రెట్టి మరీ ఓ ఎత్తువేయందే జడ్డిగారికి నిద్రొచ్చేదికాదు. కరెంటుపోతే కొవ్వొత్తిపెట్టి అయినా సరే వేస్తారో ఆట వాళ్ళిద్దరూ. తొలి రోజుల్లోనే ఆ మాటా ఈ మాటా చెప్పు కుంటున్నప్పుడు లింగన్న పంతులు, తనతండ్రిగారి కాలంలోనే వాళ్ళ కుంటుంబానికున్న లిటిగేషను చెల్లిపోయిందనీ, తను ఎదిగి పంచె కట్టేక కోర్టు ఛాయలకే పోలేదనీ చెప్పేశాడు. వానితో జడ్డిగారు యితనితో ఎంత స్నేహంగాడన్న ఫర్వా లేదనుకొని అతనితో నేస్తం పట్టారు. వారిద్దరి శాఖలూ ఒకటే అవడంవల్ల మరీ జడ్డిగారింట్లో మన్నిపై పోయేడు పంతులు.

2

లింగన్న పంతులుకూడా తనకు రెండు తరాలనుండి వస్తున్న అయిదేకరాల మాగాణి, డై బెటీసూ ఎక్కడికీ పోకుండా కాపాడుకుంటూ గుట్టుగా కాలక్షేపం చేసే మనిషి ఇతర్లతో అంతగా జోక్యం పెట్టుకునే మనిషి కాడు, తన సొంత పొలం చేసుకుంటూ, ఊళ్ళోలేని మరో దూరబ్బంధువుల పొలాలు మేనేజిమెంటుచేస్తూ, రెంటిమీద వచ్చిందాస్తో ఎలాగో కాలం వెళ్ళబుచ్చుకుంటున్నాడు. పెళ్ళాం పోయిన అతనికి మూడుసార్లు పి. యు. సి. తప్పి ఉద్యోగంలేని రాజే శ్వరావు వురపు రాజనే పెద్దకొడుకూ, పెళ్ళికానీ, వురపులు కాని లేని రాజేశ్వరనే పెద్దకూతురూ, తర్వాత ఓ యిద్దరు నత్తా, నాఁవాఁ వున్నారు. నత్త నాలుగోఫారం చదువు తున్నాడు. నాఁవ నాలుగోక్లాసు చదువుతోంది.

లింగన్న పంతులు మంచివాడనికాని, చెడ్డవాడనిగాని ఎవరూ అనరు. తన జీతం పిచ్చకుంచంతో కొలుస్తాడనీ పాలేరనడు. చచ్చిన అతని పెళ్ళాంమాత్రం, తన పుట్టింటికి పోయినప్పుడు పంతులు దాసి రాజమ్మ చెయ్యట్టుగుంటున్నాడనే అనుమానపడి, ఒకటిరెండుసార్లు తన అనుమానంవ్యక్తం

చేసినప్పుటికి యింకెవరూ ఆమాటనలేదు, ఎవరికి ఇవ్వాలింది
వాళ్ళకి ముందుగానే ఇచ్చేస్తూ, తనకు రావలసింది పైసా
పోకుండా రాబట్టుకుంటూ, తాంక్షంగానే కాలక్షేపం చేసే
మనిషి పంతులు. ఎలక్షన్లో జుల్లో ఉభయపార్టీలకి మీకే ఓటి
స్తానని నమ్మించి, తనకి తోచినవాడికి గుట్టుగా ఓటేసి,
ఇద్దరు పార్టీలవైపు నవ్వుతూ చూస్తూ వచ్చేసే గడసరి.

చిన్నప్పటినుంచీ చదువు చెప్పించి తర్వాత తాసిల్దారు
కాళ్ళట్టుకుని ఎల్. డి. సి. ఉద్యోగం వేయించిన తనమేనల్లుడే
తన్ను కట్నం అడిగేసరికి వొళ్లు మండింది పంతులుకి. కట్న
వేనా, కానూ - మొహరూ కాకుండా మూడువేలదాకా తన
బావమరిదికి (అంటే మేనల్లుడి తండ్రికి) మనస్సుందనగానే
మరీ వొళ్ళుమండిపోయింది. కాని, కోపం తెచ్చుకుని, నోరు
పారేసుకుని, సంబంధం తెంచుకునేమనిషి కాదాయన. ఏం,
చెయ్యాలో తోచక, కర్ర విర్రక్కుండా - పాముచావకుండా.
కట్నం విషయం ఏవీ తెల్పలేదతను. రాజేశ్వరికి మూడు
ముళ్ళూపడి, రాజు ఏ చిన్న ఉద్యోగంలో నైనా జొరబడితే
బావుణ్ణు. వెనక పిల్లల తైముకు దేశం బాగుపడక పోతుందా
అనుకుంటూ డెప్పడూ పంతులు.

3

ఆ ఊరు పేరెత్తేసరికి రాజనాజుగారూ, సుంద్రరావు నాయుడూ తడతా రందరికి. ఊరంత పెద్దది కాకపోయినా, ఎప్పుడూ ఇంగ్లీషు సినిమా లెయ్యని నాలుగుహాల్సు సంవత్సరానికైనా జీతాలందని మేష్టర్ల చేత ఓసారీ, యింకేదో కారణంవల్ల పిల్లల్చేత ఓసారీ ముచ్చటగా సమ్మె చేయించుకునే ఓ కాలేజీ, సబుకోర్టుతో సహా నాలుగు సివిల్ క్రిమినల్ కోర్టులూ. డెబ్బయివేల జనాభాతో కోలహాలంగా వుంటుంది.

రాజనాజుగారిది జమీందారీ కుటుంబం కాకపోయినా జమీందార్లతో తూగ్గల తాహతూ. దర్జా వున్నాయా కుటుంబానికి. మూడు తరాల్నుంచి తరాని కోకరే కావడం వల్ల ఆ కుటుంబం తాలూకు మూడొంద లెకరా కిరిగిపో కుండా అచ్చోసిన బంగారు ముక్కలా నిలబడేవుంది. తాత రాజనాజుగారు-అంటే ప్రస్తుతం వున్నవారి తాతగారు-జరీ కొటు తొడుక్కొని. గుర్రమెక్కి పొలాలమీది కెడుతూవుంటే అచ్చంగా సత్యహరిశ్చంద్రుడు వేట కెడుతున్నట్టుం దనుకొనే వారట. వారి కుమారుడు సుబ్బరాజులుంగారుకూడా గుర్ర మెక్కకపోయినా, మైసూ రెడ్లబండిమొత్తాలమీద కూర్చుని. పాలేర్ని ముందు పరిగెట్టిస్తూ దర్జాగా వెళుతూవుంటే రివిన్యూ

ఇన్ స్పెక్టర్లు వంగి దణ్ణాలెట్టేవారట. వారు కాలంచేసేలోగానే కొమారుడు రాజనాజు కాంగ్రెసు టిక్కెట్టు కోయించుకుని అసెంబ్లీలోకాలుపెట్టిన భాగ్యం చూసుకోగలిగేరు. రాజనాజు గారనీ, పేరెట్టి ఎవరూ పిలవరు. ఆత్మీయులు తాతంరాజు గారిని, పైవాళ్ళు ఎం. ఎల్. ఏ. రాజుగారని పిలుస్తారు. వారు రెండుసార్లు ఎసెంబ్లీ పోటీలో నెగ్గి మూడోసారి ఓడి పోయేరు కాంగ్రెసు టిక్కెట్టున్నప్పటికీ.

మొన్న మొన్నటిదాకా రాజనాజుగారి ఆరోప్రాణ మైన రామచంద్ర రావునాయుడు కూడా వరస మూడు టరన్లు చెర్మనై, చెర్మనాయుడను సార్థకనామం సంపాదించుకున్నాడు. క్షత్రియుడు కాకపోయినా రాచవారికున్న పౌరుషం, స్నేహ భావం వీరికి వున్నాయి. వీరికీ ఉందో వందన్నర ఎకరా. బ్రిటీషువాళ్ళ కాలంలో జిల్లాకలెక్టరుగారి వూరు కేంపొచ్చినప్పుడు వీరికుటుంబంనుంచే గొర్రెపోతులూ కోడి పెట్టలూ సప్లయి అయ్యేవి. తన పొలం సాగుచేసుకుంటూ, ఓ సినిమాహాలు కట్టించుకుని, తన మూడో టరను చెర్మనుగిరి అనుభవిస్తున్న నాయుడికి, తనకంటే నాలుగేళ్ళు పెద్దయిన రాజనాజుగారంటే భక్తి భయంకూడా. ఇద్దరూ కాంగ్రెసువాళ్ళే అయినా, ఒకరి కొకరు ఎలక్షన్లలో సాయం చేసుకుంటూ స్నేహం వృద్ధిపర్చుకుంటూ వుండేవారు. తా నెప్పటికైనా ఎమ్. పి. అయితే తన ఎం. యల్. ఏ. పదవి

నాయుడు కొదిలేద్దామని రాజుగారి ఆశ, ఆశయవూను.
 రాజుగారు ఎసెంబ్లీ ఎలక్షన్ నొచ్చినప్పుడు, తన ఊర్ని నాయుడి
 కొదిలేస్తాడు. తాను యితర గామాలు చూసుకుంటాడు.
 నాయుడుకూడా తనశక్తికిమించి పనిచేస్తాడు రాజుగారికోసం.
 ఇంక మునిసిపల్ ఎలక్షన్లలో నాయుడు బరువు సహంపైగా
 రాజుగారే తనమీద వేసుకుంటారు. సోడాకొట్టు సాయిబు
 దగ్గర్నించీ, షేర్వాణీ తొడుక్కునే సుల్తాన్ సిల్కు పేలస్
 ప్రొప్రయిటరు వరకూ, అందర్నీ తన తాహతు మరచి, గడ్డం
 పట్టుకొని నాయుణ్ణి, అతని పార్టీనీ గెలిపించమని ప్రాధేయ
 పడతారు రాజుగారు.

వీ రిద్దరిన్నీహం తెగ్గొట్టాలని కమ్యూనిష్టులూ, ఇతర
 చిల్లర పార్టీలూ ఎంత ప్రయత్నించినా లాభం లేకపోయింది.
 కాని ఆ దుర్దినం అనుకోకుండా దానంతటదే వచ్చింది.

4

రాజుగారిది మూడోసారి ఎల్క్స్ న్లో పోయింది. అంటే, రెండుసార్లు గెలిచి మూడోసా రోడిపోయే రన్నమాట ఓట్లు కౌంటింగ్ పోయేక ఓటమి మొహా లో కన్పించనీకుండా అందరితోటి చనువుగా, సరదాగా మాట్లాడి, తన జీవులో వెళ్ళిపోతున్నా. లోపల్లోపల బాధపడకపోలేదు రాజుగారు. తాను నమ్మిన వాళ్ళిలా ఎందుకు దగాచేసేరా అని తర్కించు కున్నారు. ఎంతమంది దగా చేసేరని లెక్కించుకున్నాడు. కలతపడ్డ మనస్సుతో కలతనిద్ర పోయే రా రాత్రి.

మర్నాడు పొద్దునే ఎల్క్స్ ను గొడవలవతల బెట్టి మంగలి నర్సికి కబురు పెట్టేరు, తాను రెణ్ణెలై లక్ష్యపెట్టని జుట్టు క్షవరం చేయించుకుందామని.

నరిసి వచ్చేడు క్షవరం ఆరంభించేడు రాజుగారి గంభీరత చూసి మాట కలపలేక పోయేడు. ఓ పదినిమిషాలు కత్తెర చప్పుడుతప్ప యిం కేశబ్దం వినిపించలేదు.

“ఏదైతేనా న్నాయుడిగారి దగా బైట పడిపోనాది” అన్నాడు నరిసిగాడు వెనకాముందూ లేకుండా. రాజుగారి గుండెకొట్టుకొనే క్రమం ఓసారి తప్పింది. కాని బైటకు వవీఁ తేల్లేదు. నీరసంగా ఓసారి నవ్వురుకున్నారు రాజు గారు.

రాజుగారు తన్ననందుకు ధైర్యంవచ్చింది మంత్రి నరిసికి. ఇహ తను విన్నదీ, విననిదీ చెప్పేవచ్చని మొదలెట్టాడు. బాబుగోరికి తెలవదుగాని మన్నాయుడుగోరే మన్ని దగా చేసేట్ట, ఓట్టులైకే తప్పడు. తవఁగుగోరు బైటుండిపోనారు గాని మనూళ్ళోనే మనకి తక్కువొచ్చేయట ఓట్టులు. నాయుడుగోరి వోర్డులో పావలాభాగంకూడా పడనేదటనీమనకి అన్నాడు.

ఇంక రాజుగా రూరుకోలేకపోయేరు. “నీ కెవరు చెప్పారా గాడిదా?” అనడిగేరు. ఆగాడిదా అన్న మాటలో కోపంలేదని గ్రహించిన మంత్రికి రాజుగారింట్లో పలావు విందుకి పిలిచినట్లనిపించింది. ‘తవ రట్టాగే అనుకుంటూ వుండండి బాబయ్యా! ఊరంతా కొండై కూస్తుంటేనూ! రేతిరి మాయి చ్చివర బడ్డికొట్టు కాడ కమ్మూనిట్టు కుర్రాళ్ళు పబ్బిగా అంటూండే! తవఁరిగోరిదో మాలోకం. నామాటబద్దమైతే ఓట్టు నెక్కలు తెప్పించుకుని సూడగూడదా అన్నాడు.

క్షవరం తర్వాత నరిసి రాజుగారికి తలంటుతూ ‘మన మీద నిలబడ్డది కిష్టారావు నాయుడేగందా. అలాటప్పుడు మరి మనం నాయుణ్ణెందుకు నమ్మేవూఁ అంట?’ అని పొడివేశాడు, తనగూడా రాజుగారితో పాటు నాయుణ్ణి నమ్మి మోసపోయి నట్టు.

తలంటయ్యేక రాజుగారి బుర్ర చురుగ్గా పనిచెయ్య నారంభించింది. తర్వాత నర్సిచెప్పిన ‘ఓట్టు లెక్కలు’ చూస్తే

వాడు చెప్పినదాన్నో నిజం లేకపోలే దనిపించింది. తర్వాత భోంచేసి పందిరి మంచం మీద వెల్లికిలా పడుకొని దోమ తెర గళ్ళు నూట పదమూడు దాకా లెక్కేట్టేసరికి నర్సి చెప్పింది నిజమే ననిపించింది. అగ్గికి ఆజ్యం పోస్తూనే వున్నారు ఊళ్ళో వాళ్ళు. రాజుగారి అనుమానం కొన్నాళ్ళకి నమ్మకం కింద మారిపోయింది. కాని, ఆయన పైకి తేల్లేదు. నాయుణ్ణి మామూలు గానే కలుసు కుంటున్నారు. నాయుడి కూడా తను రాజుగార్ని దగాచేసేనని ఊళ్ళో అనుకుంటున్నారని తెలుసు. కాని, ఆ ప్రసక్తి రాజు గారెత్తందే నే నెందు కెత్తాలని వూరుకున్నాడు.

ఎలక్ష నైన ఓ నెల్లాళ్ళకు రాజుగారు నాయుణ్ణి పిలవ నంపేరు. కబురందగానే హాజరయ్యేడు నాయుడు. ఆమాటా యిమాటా ఆడుకున్నాక రాజుగారు తన పేమునేసిన కర్ర యిజ్జీచైర్ చేతులమీద తన కాళ్ళు రెండూ 'వార్ గన్స్' లా పెట్టి 'ఎలక్ష నెలాగా పోయింది, ఏదైనా బిజినెస్ చెయ్యాలనుందోయ్ నాయుడా అన్నారు. అలా అంటునప్పుడు నాయుడు సినిమా హాళు తాను ప్రారంభోత్సవం చేసేముందు, నాయుడు తనని తనకు తోచిన వాటా హాల్లో తీసుకోమనడం, 'ఏదో బిజినెస్కులోకి కొత్తగా దిగేవు. నువ్వేకానీ' అని తను నాయుడుతో అనడం పూర్తిగా జ్ఞాపకంవున్నాయి రాజు గారికి. కాని ఆ విషయం మరచిన నాయుడు 'చి త్తం. ఏలైన మిదుంది తవఁమనసు?' అనడిగాడు. రాజుగారు కాస్తేపాగి 'అదేనోయ్ తోచడంలేదు-పోనీ నీ హాల్లో ఏదైనా వాటా

తీసుకుంటే... 'అని అసంపూర్తిగా వాక్యం వదిలేసి నాయుడు తనవేపు చూడ్డంలేదని తెలుసుకొని అతని కళ్ళవేపు పరీక్షగా చూసేరు.

నాయుడికి నవ్వాలో ఏడవాలా తెలీలేదు మూడు హాల్సుతో కాంపిటీషను నిలబళ్ళేక తనే సతమతమైపోతూ వుంటే తన హాల్సు రాజుగారికి వాటా యివ్వడం, ఆయనకి అపకారం చెయ్యడవే అనిపించింది. ఓక్షణం ఆలోచించి 'తనమాట నే నెప్పుడూ కాదన్నా! కానీ ఓమాట చెప్పకుండా వుండలేను. సినిమా లైసెం శావులేదు. క్రిందశేడు రాబడికీ, ఖర్చులుకీ సరిపోయింది. ఈ ఏడాదలా సరిపోతుందనే ఆశకూడా లేదు. తవరు ఎప్పుడు ఎంత వాటా కావాలన్నా నేను సిద్ధవే. అటుపైని..."

చేతిలో సిగరెట్టు కిటికీలోంచి బయటికి గట్టిగా గిరవా తేస్తూ రాజుగారు నాయుడు మాట కడ్డం వచ్చి, "అబ్బే అదేం కాదోయ్. నువ్వేం బాధపడకు. నేనిలా అడిగేనన్న విషయమే మర్చిపో! పోయి రా. పాపం ఏదో పనుందనుకుంటాను" అన్నారు.

నాయుడు సమస్కారంచేసి వెళ్ళిపోయేడు.

నాయుడింత దొంగ అనుకోలేదు. వాటా యివ్వడం ఇష్టం లేకపోతే సూటిగా చెప్పరాదా! దొంగవేషాల వేసి

లేని సప్తం సృష్టించడం వెందుకు? అనుకున్నారు రాజుగారు తనలో.

రాజుగారికి నాయుడికి బెడిసి పోయిందని ఊళ్ళో అందరూ పబ్లిగానే అనుకోవడం ప్రారంభించారు. వారిద్దరూ పైకి మాత్రం పూర్వంలాగే మాట్లాడుకుంటూ తిరుగుతున్నారు.

ఓనాడు రాజనాజుగారి మారబ్బంధువూ, మంత్రి అయిన సీతారామరాజుగారు వాళ్ళూర్చోచ్చే సందర్భాన వారికి నాయుడు మునిసిపాలిటి తరపున ఆహ్వానసభవర్సాటు చేసేడు. అసలు రాజనాజుగారు ఎలక్షన్లలో గెలిస్తే ఆమంత్రి పదవి సీతారామరాజుకాకుండా, వారికే దక్కేదని అభిజ్ఞుల అంచనా. వీరు నెగ్గకపోవటం వల్ల వీరి ముఠాకే చెందిన సీతారామరాజుగారిని ఆ అదృష్టం వరించిందంటారంతా. బండెడు పూలమాలలు వేసికొని మంత్రిగారు తన వూళ్ళో ఊరేగుతూంటే రాజుగారి వంటి కాముదం రాసుకున్నట్టున్నా, చడిచప్పుడూ లేకుండా మంత్రిగారి కారువెనకే తన టాపుతీసేసిన జీపులో ఆ మంత్రి గారికి జరుగుతున్న గౌరవమంతా తనదేనని కనిపించేలా చిరునవ్వుతో మండుపెండలో ఊరేగారు. వారు కూడా.

మధ్యాహ్నం మూడుగంటలకి బస్స్టాండులో ఆరంభమయింది ఆహ్వాన సభ. అసలే ఒంటికాముదం రాసుకున్నట్టున్న రాజుగారికి, దానిమీద కారంచల్లినట్లయింది, వారు వేదికమీద

కాకుండా దిగువ కుర్చీల్లో కూర్చోవలసి వచ్చినప్పుడు. 'ఈ సున్నప్పిడతగాళ్ళపాటి చేయకపోయినానా, నాయుడికి నేను' అనుకున్నారు వేదికమీద నాయుడికీ, మంత్రిగారికీ రెండు వైపులా స్వయంవరాని కొచ్చిన రాకుమారుల్లా కూర్చున్న కౌన్సిలర్లని చూసినప్పుడు.

నాయుడు స్వచ్ఛంగా తెలుగులో ఆహ్వాన పత్రం చదువుతూవుంటే అందరూ శ్రద్ధగా విన్నారు. ఆహ్వానపత్రం అతిశయోక్తులూ, అతిపొగడ్లూ లేకుండా, రెండు మూడు పసందైన విట్లతో విన సొంపుగా వుంది. అందులో మంత్రి గారిని భట్రాజులా కాకుండా పొగడాల్సినంత పొగిడాడు నాయుడు. 'ఇంత తెలివెక్కడిది నాయుడికి? తన మునిసిపల్ హైస్కూలు ఇంగ్లీషు తెలుగు మేష్టరచేత రాయించేసుకు నుంటా' డని సర్ది చెప్పుకున్నారు రాజుగారు.

మంత్రిగారు నమాధానం చెప్పడానికి లేచారు. వాత కథల్లో కోయజాతులవారిచే పట్టుకోబడి, వారిచే బలియివ్వ బడేముందు ముస్తాబు చేయబడ్డ రాకుమరుల్లా ఉన్నారు, మెళ్ళో మోయలేనన్ని పూలదండలతో. వారు ఏం శల విస్తారా అని ఆదుర్దాగా ఎదురుచూస్తున్న సభికులని ఓ నిమిషం నవ్వుతూ కలయజూసి, ఏం మాట్లాడకుండా తన మెళ్ళోనూ; టేబిలుమీదా వున్న సగం దండలు నాయుడు మెళ్ళో వేసేరునవ్వుతూ. ఈ సై లెంటు స్పీచికి సభలో విపరీతంగా చప్పట్లు కొట్టేరు. ఇదంతా చూడ్డం ఇష్టంలేని రాజు

గారు పక్కనున్న ఎ. ఎస్. పి. తో ఏదో మాట్లాడడం ప్రారంభించారు.

మంత్రిగారు తమ సమాధానంలో 'మన్నాయుడు' యింతవాడనుకోలేదని, ముందు ముందు యితను ఆసెంబ్లీకి వచ్చి దేశాన్ని నడిపించగలడని పొగుడుతూవుంటే, అదివరకే ఆముదం రాసుకొని కారంజల్లుకున్నట్టున్న తమవంటికి దూల గుండాకు రాసిట్టు ఫీలయ్యేరు రాజుగారు. ఆ రాత్రి నాయుడు దేశమనే ఓ ఆడకూతుర్ని రెక్కట్టుకొని గొరగొ రాయాడ్చుకు పోతున్నట్టు కలకూడా వచ్చిందాయనకి. సభ ముగిసేక, తమకు కలిగిన నిశ్చితాభిప్రాయం తమ కళ్ళలోగానీ, దేహం తాలూకు మరే యితర భాగంలోగాని కనిపించనీయకుండా నాయుడికి షేక్ హేండిచ్చి వెళ్ళిపోయేరు రాజుగారు.

ఇంతలో మునిసిపల్ ఎలక్షన్లొచ్చేయి. రాజుగారీమారు నిలబడ తారేమోనన్నట్టు నాయుడుముందు రాజుగారి మనుషులు ఒకరిద్దరన్నారు. "అంతా రూమరు. వారికీ చిన్న ప్లెండరుకు" అన్నాడు నాయుడు. రాజుగారూ, నాయుడూ యుద్ధం చేస్తే చూద్దామని వారి శత్రువులకీ, వారిరువురికీ యిదివరకు మిత్రులైన వారికీకూడా కోర్కె కలిగింది.

ఇలా ఉండగా ఓ ఉదయం నాయుడింటిముందు రాజుగారి జీపు ఆగడం చూసిన వాళ్ళందరికీ ముచ్చటగా ఉంది. మళ్ళీ జీపు బయలుదేరే లోపున ఓ ఏటంబొంబు పేలక పోతుందా అని వారి ఆశ.

నాయుడుతో రాజుగారు సూటిగా తన మనసులో వున్నదాన్ని వ్యక్తం చేసేసేడు - తమ కీమారు చైర్మనవ్వాలని వుందని, నాయుడిమారు తప్పగుంటే మంచిదనీ, కావాలంటే వచ్చేసారి నాయుడు ఎసెంబ్లీకి నిలబడ్డానికి తానడ్డు రాననీ, ఇంకా కావాలంటే నాయుడొక వార్డునుండి కొన్నిలరవడానికి తనకి అభ్యంతరం లేదనీ రాజుగారు చెప్పిన ముఖ్యాంశాలు. నాయుడు ప్రాధేయపడ్డాడు. మునిసిపాలిటీ జోలికి, తనజోలికి రావద్దనీ, ఎసెంబ్లీకి నిలబడే తాహతు తనకు లేదనీ విన్నవించేడు. మన్లో మనకి దెబ్బలాట లొద్దని సలహా ఇచ్చేడు. కానీ తాను చైర్మనుగిరీనుండి తప్పకోడానికి మాత్రం వప్పుకోలేదు. 'ఐతే నా మాట కాదంటా వన్నమాట' అన్నారు రాజుగారేస్తూ.

ఔసనీ, కాదనీ బదులు చెప్పలేదు నాయుడు. రాజుగారి మాత్రం జీపుదాకా దిగబెట్టి, వారి జీపు తమ వీధి చివర సందు మళ్ళీదాకా అటే చూస్తూ వుండిపోయేడు.

ఆసాయంత్రంనుండి ఊళ్ళో హడావిడి పెరిగిపోయింది. ఇదివరకున్న పాతపార్టీలు మాయవైఁపోయాయి. మునుపు మునిసిపాలిటీలో అపోజిషన్ లీడర్లైన వరాల్సెట్టి, తాను చైర్మన్ కాకపోయినా ఫరవాలేదు కాని, నాయుడవడానికి వీలేదనుకొని 'రాజుగారికీ జై' అంటూ రాజుగారి పార్టీలో చేరిపోయేడు. ఇదివరకు వరాల్సెట్టి పార్టీలోవున్న క్షత్రీయులు కొంతమంది, తమకు రాజుగారిమీదున్న కక్షకొద్దీ వరాల్సెట్టి

నొదిలేసి నాయుడు పార్టీలో చేరిపోయేడు. రాజుగారంటే మోజున్న నాయుడు పార్టీ మనుషులు రాజుగార్నే కొలుస్తూ వుండిపోయేరు.

నాయుడు, రాజుగారు మాత్రం ముఖాముఖి ఢీకొలేదు. ఇద్దరూ చెరోవార్డు నుంచీ నిలబడ్డారు. నాయుడు మీద తన వేలువిడచిన మేనల్లుడిని నిలబెట్టాడు రాజుగారు. రాజుగారి మీద తనసొంత బామ్మగిదిసే నిలబెట్టాడు నాయుడు.

ఎలక్షన్లు దగ్గర కొస్తున్నకొద్దీ రోషాలూ, పోరుషాలూ పెరిగిపోయాయి. రెండు పార్టీలూ చెరో నూటయాభై రిక్షాలు గుత్తాకి పుచ్చుకున్నారు. మొదట్లో గోడలమీద 'రాజుగారికే మీ ఓటు' అన్న మాటలు ప్రక్కగా ఉండేవి 'నాయుడికే మీ ఓటు' అన్న పదాలు. ఎలక్షను దగ్గరకొచ్చేకొద్దీ 'నాయుడికే మీ ఓటు' మీద 'రాజుగారికే మీ ఓటు' అనీ 'రాజు గారికే మీ ఓటు' మీద 'నాయుడికే మీ ఓటు' అనీ కని పించసాగేయి. గోడలమీద రాసిందే చదువుకొని ఓ టేబుల్ మనుకున్న వారికి మాత్రం రాజనాయుడుగార్కి ఓటెయ్యడమో నాయుడుగార్ని బలపర్చడమో తెలీలేదు.

ఎలక్షన్లో పదిరోజు లుండనగా రాజుగారి రిక్షావాడ్ని నాయుడు రిక్షావాడు కొట్టేడని ఓ క్రిమినల్ కేసు దాఖలైంది. ఆ మర్నాడు రాజుగారి జీపు నాయుడుపార్టీ రిక్షాని కావాలనే గుద్దిందని, జీపు డ్రైవరుమీద కేసు దాఖలైంది.

'వీడిబాబు సంతలో నీలుచేసుకునేవాడే కదా! వీడేం

నాయుడు? చత్కారీ నాయుడు' అని రాజుగారన్నారని ఓ పుకారు.

'ఇతనేం రాజు, దుంపలరాజు, యితని పంక్తిని పూస పాటివారూ, చింతలపాటివారూ భోజనంకూడా చెయ్యరట. హోతేలరాజు' అని నాయుడన్నాడని మరో వదంతి.

'రాజుగారికి నాయుడు సినిమాహాల్లో మూజువాణీగా పావలావాటా వుండేదనీ దానికి కాగితం కలం తేకపోవడం చూసి నాయుడెక్కొట్టేసేడ' నీ ఓ అభియోగం. గత ఎలక్షన్లో రాజుగారికి నాయుడు మదుప్పెట్టిన పదివేలూ ప్రోనోట్టేని అవ కాశం చూసుకొని రాజుగారెక్కొట్టేరని యింకో అభియోగం.

రెండు మూడు కొట్లాటలు మినహాయిస్తే చల్లగానే జరిగిపోయాయి. రాజుగారి వేలువిడిచిన మేనల్లుడిదీ, నాయుడి బామ్మరిద్దీ పోయింది. రాజుగార్కి 55 ఓట్లు మెజారిటీ. నాయుడికి 54 ఓట్లు మెజారిటీ.

తర్వాత చెర్మను ఎలక్షనులో పల గూడు పురాణీలో నిండిపోయింది. ముసుగులో గుద్దులాలమాని సూకిగా పోటీ చేశారు రాజుగారు, నాయుడూనూ. రాజుగారి పార్టీలో ఎన్నికైన ఓ హరిజనుడ్ని, తన సినిమాహాల్లో బీడీకొట్టు అతని కొడుక్కి అద్దెకిచ్చి లాగేశాడు నాయుడు. నాయుడు పార్టీలో చేరిన ఓ క్షత్రియుడ్ని, అతని మాతా మహలుడిచే చెప్పించి,

పిలకట్టు కీడ్చుకొచ్చేరు రాజుగారు తమ పార్టీలోకి. ఏ పార్టీ
లేకుండా ఎన్నికైన ఓ కాన్సిలర్ని ప్రత్యక్షుడు కోనుక్కోడానికి
అప్పిచ్చి తవఁ పార్టీలో కలుపుకున్నారు రాజుగారు. అలాగే
ఎన్నికైన మరోడ్ని 'నువ్వు వేరే ప్రత్యక్షుడు కొనడం దేనికి?
దానికి అప్పుచెయ్యడం దేనికి? నా ప్రత్యక్షురే వాడుకో' అన్నెప్పి
నాయుడు లొంగదీసుకున్నాడు.

నాయుడు రాశి, రాజుగారి రాశి కూడా తిరిగిపోయే
యన్నారు జ్యోతిషులు. ఇదివరకు ఎసెంబ్లీ ఎలక్షను
పోయింది కాబట్టి యిప్పుడు రాజుగారు చైర్మన్ను వాల్సిందే
అనికూడా అన్నారు.

ఎలక్షను దగ్గరపడుతున్న కొద్దీ మొగ్గు రాజుగారివై పే
ఎక్కువయింది. నాయుడు యిల్లు కదల్డం మానేశాడు. చెరో
పాతిక వేలకి చెయ్యి కడుకున్నారని ఊళ్ళో అనుకున్నారు.

ఓనాడు మధ్యాహ్నం కి గంటలకి చైర్మను ఎన్నిక
పెట్టారు. రెండు ఓట్ల మెజార్టీతో నాయుడు గెల్చేడన్న వార్త
బెట్లతో ఊళ్ళోకి పేల్చబడింది. ఈలోగా ఎప్పుడు సిద్ధం
చేయించాడో కాని, యూభయిమంది మంగళ్ళ బేండుతోటీ,
మరో సన్నాయి మేళంతోటీ, అయిదు వేలమంది పార్టీ అనుచరు
ల్తోటీ ఊరేగేడు నాయుడు అద్దెకారులో. బేండువాళ్లు కసి
కొద్దీ వాయింఛారు రాజుగారింటిముందు. అక్కడే యూభే
అవుట్లకూడా పేల్చేరు నాయుడు అనుచరులు. ఆ రాత్రి సిని
మా హాల్లో అందరికీ స్త్రీగా మూడాటల్చూపించేడ నాయుడు.

ఆ తర్వాత చాన్నాళ్ళు రాజుగారు యిల్లు కదలడం మానేశారు. అసలతను డోళ్ళో వున్నదీ తేనీదీకూడా ఎవరికీ తెలియనివ్వలేదు.

నాయుడుకూడా చాలారోజులు విందు వినోదాల్లో మునిగిపోయేడు.

5

సాయంత్రం అయిదు కావస్తూంది. జడ్జిగారు బెంచి దిగుదా మనుకుంటూన్నంతలో కోర్టులోకి కొత్తవకీలుగా గ్రావడం ఆశ్చర్యం కలిగించింది. ఆరడుగులెత్తు, పక్కలెరుస్తున్నజుట్టూ, తెలివితో మెరిసేకళ్ళూ, శుభ్రమైన బట్టలూ, మెరుస్తున్న కొత్తగాను, ఖరీదైన జోళ్ళూవున్న ఆయన్ను చూసేసరికి, యిదేదో హైదరాబాదు సరుకు, యిప్పుడు కాంపౌండులో కొచ్చిన కొత్త కారుకూడా వీరిదే అయ్యుంటుందనుకున్నారు జడ్జిగారు, ఇతనెందు కొచ్చుంటాడాఅని జడ్జి గారాలోచిస్తూంటే, ఆ వకీలు 'మునిసిపల్ ఎలక్షను గురించి మా పార్టీ ఓ పిటీషను దాఖలు చేసుకుంటాడు. యీవేళ దాటితే పిటీషను లిమిటేషన్ పట్టిపోతుంద'ని వినయంగా

మనవిచేసి, వారిపార్టీచేత అంటే రాజుగారి వేలువిడిచిన మేనల్లుడు రామరాజుచేత జడ్జిగారికి పిటీష నిప్పించేడు.

వెంటనే చైర్మన్నాయుడుమీద ఎలక్షనుపిటీషనొచ్చిందన్న వార్త ఊరంతా గుప్పుమంది, నాయుడు తాను కాన్సిలరవడంలో వందఓట్లు డబ్బిచ్చి కొన్నాడనీ, 34 చచ్చిపోయిన వాళ్ళ ఓట్లు వేయించుకున్నాడనీ, మరో ముప్పైదాకా ఎలక్షన్నాడు ఊళ్ళో తన పార్టీ మనుషులచేత వేయించుకున్నాడనీ, కొంతమంది ఓటర్లను శ్రీగా తన సినిమాహాల్లోకి వదలి వాళ్ళఓట్లు సంసాయించేడనీ ఆ పిటీషన్లోని ముఖ్యాంశాలు:

ఆ సాయుక్తం క్లబ్బులో రాజుగారు 'మా వకీలు సూర్యనారాయణ రాజు పెద్ద వేరున్నవాడు. ఆయన హైకోర్టు జడ్జి అయ్యేలోగానే యీ కేసు చేయించేసు కోవాలి' అన్నారు.

అది విన్న నాయుడు కాబోయే హైకోర్టు జడ్జి ఏం ఖర్మ? వీలైతే హైకోర్టు జడ్జి చేసినవాణ్ణే లాక్కొస్తా నా తరపున' అని హైదరాబాదు రైలెక్కాడు. కాని హైకోర్టు జడ్జి చేసినవాళ్ళని తన వకీలుగా పెట్టుకోడానికి వీల్లేదని విన్నాక, హైకోర్టువకీలు ఉమాపతిని కుదుర్చుకు తిరిగొచ్చి, తనవకీలుకి యిదివరలో హైకోర్టు జడ్జి యిస్తానంటే వద్దనేశేట్ట అని అన్నాడు.

'ఇంక నాయుణ్ణి చైర్మను కుర్చీలోంచి వీకేయడం కోజులమీద పని' అని రాజుగారన్నారట.

అది విన్న నాయుడు 'అంతగా అయితే యీ కుర్చీ లోనే పిస్తోలుతో కాల్చుకు ఛస్తాగానీ ఖాళీ చేస్తానా?' అన్నట్లు.

6

ఆనాడు జడ్జిగారీ కేం బావులేదు, నిజం చెప్పాలంటే ఆఁవదం తాగినట్లుంది. కడుపులో వికారంగానూ, మనసులో చికాగ్గానూ ఉంది. దానికి కారణం తాను విచారణ చేస్తున్న చైర్మను ఎలక్షను కేసుమాత్రంకాదు, ఆవేళ నాయంత్రం టపాలో తన పినతండ్రి కొడుకు దగ్గర్నించొచ్చిన ఉత్తరం ఆయన్నంత బాధ పెట్టోంది.

రాధని, సుగుణమ్మ పిస్తల్లి కొడుకు విశ్వనాథం కొడుకు శర్మకి ఇద్దావని చిన్నప్పట్టించీ అనుకుంటున్న మాటే. రాధ, శర్మలతో సహా అందరికి యిష్టవేఁ. ఈ రోజుల్లో ఏవీఁ కట్నంలేకుండా చేసుకుంటారనికూడా జడ్జిగారనుకోలేదెప్పుడూ. రాధ పెళ్ళికి కట్నాన్నికె తేనేం, ఖర్చులకె తేనేం ఆరువేలా కేటాయింఛా రాయన. వీలైతే వచ్చే జ్యేష్ఠంలో పెళ్ళి చేసేద్దామని, కట్నం గురించి కాస్త

మాట్లాడిపెట్టమని తన పిన్నలి కొడుక్కి రాసే రాయన. విశ్వ
నాధానికి 10 వేలదాకా ఆశున్నట్టు జవాబిచ్చేడు పిన్నలి
కొడుకు.

కొడు కెంత ఎమ్. బి. బి. యస్సయితేమాత్రం ఇదివర
కున్న బంధుత్వం, రాధ చిన్నప్పట్నించీ అనుకున్న మాటా
మరచిపోయి, యిప్పుడు పదివేలు పిండుదామని చూస్తాడా
విశ్వనాథం—అని ఆలోచిస్తూ కోర్టునుండి యింటికి తిరిగొచ్చి
నాయన్ని వీధి వరండా వాటి లోపలికి తీసుకెళ్ళలేక పోయే
యతని కాళ్ళు.

నిట్టూరుస్తూ వీధి వరండాలో యిజీచైర్ లో కూల
బడ్డారు బట్టలు మార్చుకోకుండానే. వీధి వరండాలో లైటు
వెయ్యలేదెవరూ చీకటి పడుతున్నా. ఇంట్లో అలికిడికూడా
ఏవీలేదు. సుగుణమ్మపక్కంటి కెళ్ళిందేమో అనుకున్నారు
జడ్జీగారు.

పిల్లల్ని సినిమాకి పంపించి పక్కంటి కెళ్ళకుండా
నట్టింటో వంట చేసుకుంటున్న సుగుణమ్మ, భర్త వీధి వరం
డా లోనే కూలబడ్డంచూసి ఆత్రంగా వెళ్ళిందాయన దగ్గరికి.
ఆయనేం మాట్లాడక పోవడంచూసి ఆవిడే పలకరించింది.
ఆయనో పదినిమిషాలు బాధపడ్డాక చెప్పేశారు అసలు
విషయం. అతనంత బాధా ఆమెకూడాపడి కాఫీకి నీళ్ళు ప్లా
మీద పడేసివచ్చి కూర్చుందాయన పక్క మరో కుర్చీలో.

సరీగ్గా ఆ టైములో వచ్చేడు లింగన్న 'యీ వేళ ఎత్తుకు ఆలస్యం ఏపోయినట్టుంది' అంటూ.

'రండి, కూర్చోండి పంతులుగారూ. ఈ వేళ మన సేఠ బావులేదు.' అంటూ ఆహ్వానించారు జడ్జిగారు. ఆయనకి ఆ బాధలో లింగన్న ఆ ప్రబంధువులా కనిపించేడు. బాధలో వున్నప్పుడు డెవరికైనా తన్ని బాధపడుతున్నవాడు మినహా మరో ప్రాణి తోడుంటే చాలనిపిస్తుంది. ఆ ప్రాణి పరిచయస్తురాలయితే మరి చెప్పనక్కర్లేదు.

జడ్జిగారు విచారణచేస్తున్న పెద్ద ఎలక్షనుకేసే వారిని బాధపెడుతున్నదనుకున్న లింగన్న పంతులు 'ఆ హైకోర్టు వకీళ్ళు కాల్చుకుంటున్నారల్లే ఉంది తమర్ని' అన్నాడు సానుభూతిగా.

'ఏం హైకోర్టు వకీళ్ళో! ఏంపాడో! వేపుకుంటున్నారనుకోండి. తనపార్టీ ఎలక్షన్లో గెలుచుకున్నాడు కాబట్టి కేసువాయిదాలు వేయించడంకోసం చూస్తాడాఉమాపతి. వేట కుక్కలాకరిచేస్తాడు సత్యనారాయణరాజు' అన్నారు జడ్జిగారు, తన్ని బాధపెడుతున్న హంశం తాత్కాలికంగానైనా తన మనసులోంచి తప్పించినందుకు పంతులిని తన మనసులోనే అభినందించేడుకూడా.

ఈలోగా సుగుణమ్మ డెరోగ్లాసు కాఫీ వారిద్దరికి అందించింది తానోకుర్చీలో కూలబడింది. జడ్జిగార్నేది బాధపెడుతుం

దోతెలీని లింగన్న 'తవఁ గొప్ప తవఁ దగ్గర చెప్పడం కాదు కానీండి! తవఁరు ఎంత పెద్దకేసైనా అవలీలగా కీలకం పట్టేస్తారని. ఏ సిఫారుసుకూ లొంగరనీ, తవఁ తీర్పులంటే హైకోర్టులో కూడా కళ్ళ కద్దుకుంటారనీ అందరికీ తెలిసిపోయింది' అన్నాడు.

'ఎన్నంటే ఏం లాభవండి! అసల్లేకపోయేక' అన్నారు అర్థోకిగా.

పంతులకి ఏవీ పట్టుబట్టడేదు.

'తవఁరేదో చిరాకులో వున్నట్టున్నారు. మళ్ళీ దర్శనం చేస్తా' అంటూ లేవబోయాడు. నడిసముద్రంలో చిన్న ద్వీపంలో తనవద్దవున్న ఒక్కడూ తనని వదిలి వెళ్ళిపోతూ న్నుట్టనిపించింది జడ్జిగారికి.

'అయ్యయ్యో! కూర్చోండి. తమకంటే కావలసిన వాళ్ళేవరున్నారు మాకు? కూర్చోండి. కూర్చోండి' అంటూ కూర్చోపెట్టేసేరు లింగన్నని, కూర్చోపెట్టేక తన మనసులో వున్న బాధ వెళ్ళగక్కేశారు. బాధ వెళ్ళగక్కేక 'ఇప్పుడు నన్నేం చెయ్యమంటారు చెప్పండి? పదివేలు కట్టం కావాలన్న ముండావాడు నా దగ్గరున్న ఆరువేలూ ఖర్చులకింద తగ లెట్టించకుండా వకుల్తాడంటారా? ఎక్కణ్ణించి తెమ్మంటారప్పుడు పదివేలు? ఇహ ఎంత బతుకూ బతికి మీ లాంటివారెవరిద్వారానో లంచం కుదుర్చుకోవాలి' అన్నారు.

లింగన్న అనుభవశాలి, గడసరి, మాటకారి. ఎప్పుడో మాటలంటే ఎవరికి నచ్చుతుందో తెలుసు. తన మాటల్లో జడ్డిగారికి కొంతగాకపోతే కొంతైనా మనశ్శాంతి కుదిర్చి పెట్టేడు. ఆ తర్వాత వర్షం వస్తుందన్న తోందరవల్ల జడ్డిగారి వద్ద శలవు తీసుకొని బయటికి బయలు దేరేడు. కాని దార్లోనే వచ్చేసింది వానజల్లు.

7

వాస్తో తడిసి 'రాజేశ్వరీ' అంటూ తన బొమ్మరిల్లు లాంటి నాలుగిళ్ళ వాకిలి మెట్లెక్కుతున్న లింగన్నపంతులు లోపలి వరండాలో వరాయివాళ్ళున్నట్టు గ్రహించి, ఆశ్చర్య పడుతూ లోపలి కెళ్ళి ఇంకా ఆశ్చర్యపడిపోయేడు, కుర్చీలో కూర్చున్న నాయణ్ణిచూసి. మూర్ఛించిచినంతపన్నెంది తన్ను చూసి నాయుడు లేవగానే.

అయ్యా! అయ్యో!! తవరా!!! నాయుడు గారా? ఇంకేవుం దింకేం వుంది? నేనేం అపరాధం చేసను తవ, రిలా నన్ను శిక్షించడానికి? అని నిలవదీసడిగాడు. తవరే రావాలా? కాకిచేత కబురంపితే తవ పాదాలవద్ద

వాలా ?" అని నచ్చజెప్ప బోయేడు. ఏదేమైనా కుచేలు డింటికి శ్రీకృష్ణు డొచ్చినట్లుంది అని ప్రశంసించాడు, లోప ల్లోపల నాయుడు రాకక్కారణమేవై (వుంటుందాఅని ఆలో చిస్తూనే.

నాలుగుసార్లు చెర్మనైన నాయుడికి లింగన్న పంతుల్లాం టివాళ్ళు కొత్తకాదు. అసలు విషయానికి రాకుండా లింగన్న పంతుల్ని, అతని క్షేమం, అతని పిల్లల క్షేమం అడిగాడు. వ్యవసాయమెలా సాగుతోందని ప్రశ్నించాడు. నారేమైనా కావాలా అనిఅడిగాడు. పి. యు సి. పోయి యింట్లోకుర్రాడు రికామిగా కూర్చుంటే, తనతో చెప్పితే మున్సిపాలిటీలో ఓ రివిన్యూ యినస్పెక్టరు పనై నా వేయించక పోయేనా అని, ఎందుకు చెప్పలేదని, నిందించేడు.

ఓ పదినిముషాలు దసరాఉత్సవాల్లో గరిడీ వాళ్ళలాగా అసలు విషయం దగ్గరకు రాకుండా, యిద్దరూ మారమారంగా సాముచేశారు, కొంతసేపయ్యేక అసలు విషయానికి దగ్గరగా రా నారంభించాడు నాయుడు. 'జడ్డిగా రెలాటివాడు' అనడి గాడు.

"కేసుల్పంగతి తెలీదుగానండి, చదరంగంలో పెద్ద చెయ్యే" అన్నాడు గడుస్తనంగా పంతులు.

"అది కాదయ్యా. మనిషెలాంటివాడు" అన్నాడు నాయుడు విసుగ్గా.

"ఆ విషయం నాకంత బాగా తెలీదు."

“పిల్ల పెళ్ళిడు కొచ్చిందికదా, ఎలా చెయ్యదల్చుకున్నాడు పెళ్ళి?”

“ఆ విషయంకూడా సమంగా తెలీదు.”

“ఏవేనా వెనకేశాడా?”

“నాకేం నిజంగా తెలీదు.”

“వెనకేం ఆ స్త్రీ అంతగా లేదులే?”

“ఆహా! !”

“సీవంటే గురేనా?”

“బతిమాలుకొని ఓ బంట్రాతుద్యోగం ఎవరికేనా వేయించగలేమో మోగాని అంతకుమించినా కేం పలుకుబడిలేదు.”

“చల్లకొచ్చి ముంత దాచడంవెందుకు పంతులూ! నా కేస్సంగతి తెలుసుగదా! ఎలాగైనా నన్నీ కేసు సెలిపించి పెట్టాలి. నీ కష్టం నేనుంచుగోను. పనయ్యేక వెయ్యి నూట పదహారు నీకు ముట్టచెప్తా. నీ కొడుకుని రివిన్యూ యినస్పెక్టరుచేస్తా. పిల్లలవాడివి ఆలోచించుగో” తేల్చేశాడు నాయుడు.

“బాబ్బాబు, నన్నందులో కీడ్చకండి బాబోయ్. లేగ పెయ్యని, తవం దెబ్బలాటల్లో నలిగిచస్తాను, బాబోయ్! రాజుగారి కీమాట తెలిస్తే నా కొంపంటింపించేస్తాడు. నాయిల్లు వీకింపించేస్తాడు. తవంమాట వింటేనే పెరట్లోకి చెంబట్టుకు పరిగెత్తాలి వస్తూంది. తవంరిక్కడే కూర్చోండి. చిటి

కెలో వచ్చేస్తా!” అంటూ పెరట్లోకి పరిగెత్తేడు. కాని చెంబట్టుకొని మాత్రంకాదు. పెరట్లో చీకట్లో గున్నమామిడి చెట్టుకింద నిల్చొని లంకాకు చుట్టంటించి ఓ ఐదునిమిషాలు లెక్కలు కట్టేడు. అంచనాలు వేశాడు. తన ఆలోచన అతనికి సంతోషికరంగానే కనిపించింది. తనుకట్టిన లెక్క రెండెళ్ళు నాలుగన్నట్టు సరిపోయింది. నాయుడికి నమ్మకంపుట్టించేందుకు కాళ్ళు కడుక్కుని, తన లోపల కలిగిన సంతోషి దిగమింగి, ఆవదం తాగినట్టు మొహంపెట్టి నాయుడుదగ్గరకెళ్ళి స్థంభాని కానుకొని నేల్ను చతికిలపడ్డాడు.

“ఏవాలోచించేవు పంతులూ?” అనడిగేశాడు నాయుడు. కాని పంతులేం మాట్లాడలేదు.

“నువ్వనవసరంగా కంగారు పడకయ్యా! మీ జడ్జి గారై నా ఏవంత పత్రివతకాడట. రాజమండ్రిలో పని చేస్తున్నప్పుడు ఎవరో కిరస్తానీ అమ్మాయిని పట్టుగెచ్చిన రకవేనట అక్కడిలాటి కేసులు ఒక్కటెండిట్లోకతికినరకవేనట. నువ్వనవసరంగా బెంగ పెట్టుకోకు” అని నాయుడు ధైర్యం చెప్పేడు.

పంతు లింకెం మాట్లాడకపోతే బాగుండదని “కాని నా కేవో భయం వేస్తోంది. బెడిసికొట్టితే జైలు కెళ్ళిపోవాలి” అన్నాడు చలి లేకపోయినా వణుకుతున్న గొంతుకతో.

“నువ్వు జైలుకెళ్ళే, నీ కుటుంబ భారం అంతా నేను మోస్తాను. కాని నువ్వు కాదనకు” అన్నాడు నాయుడు.

కొంత తర్జన భర్జనయ్యేక, సాయం చెయ్యడాని కొప్పుకున్నాడు పంతులు. “కాని నే చెప్పినంతమాత్రాన పస్టరగదు. ఇంకేవై నా ఉపాయవాఁలోచించండి” అన్నాడు.

“ఉపాయాని కేవిటయ్యా? ఒహాళు ఉపాయం. డబ్బిచ్చి కొంటమే మనం చెయ్యగలిగింది” అన్నాడు నాయుడు.

ఆఖరికి నాయుడు తనకు వీలైనంత పైకం తెచ్చి మర్నాటి రాత్రి పంతులు కివ్వడానికి, పంతులు ఆ పైకం జడ్జిగారి కివ్వడానికి ఒప్పందం అయిపోయింది. వాళ్ళిద్దరి మధ్య.

“కాని ఒక్క మాట” అన్నాడు పంతులు, నాయుడు లేవబోతూ ఉంటే, “తవఁ కానీ నా కొద్దు, మనమనకున్న ప్రకారం పనికాకపోతే, డబ్బు క్కక్కుర్తిపడి నేనే తవఁరు డబ్బివ్వలే దనొచ్చు. ‘మాతా పుత్ర విరోధాయ! హిరణ్యాయా నమోనమః’ అని వూరికే అన్నేదు మనవాళ్ళు. అంచేత నావల్ల ఓ ప్రోనోటుచ్చుగోడాని కంగీకరించాలి తవఁరు” అని షరతు పెట్టేడు. నాయుడు సరేసని లేవబోతూ వుంటే ‘మరో షరతు’ అని ఆపేశాడు పంతులు— “తవఁరూ, నేనూ కలుసుకున్న టెవరికైనా తెల్పిందంటే కొంపమునిగి పోతుంది. రాజుగారికి తెలిస్తే యిహా చెప్పనక్కర్లేదు. కాబట్టి ఏదేమైనా, నేను కబురెడితే తప్ప, జడ్జిమెంటు చెప్పిన పది రోజుల వరకూ తవఁరు నావేపుకూడా చూడకూడదు. అంతా ఆలోచించే చెప్పున్నా నీ మాట” అన్నాడు. ఈ షరతు కూడా వప్పుకున్నాడు నాయుడు.

‘సూన్నా రాయణాజు కాల్ల కుక్కలా కరుస్తున్నా
డటగా’ అంటూ సాగనంపాడు పంతులు నాయుణ్ణి.

మర్నాడు రాత్రి ఊరంతా నిద్రపోయేక నాయుడు
పంతులికి అయిదువేలిచ్చేడు. వద్దంటున్నా ఆయన జేబులో
పెట్టేడు పంతులు తాను స్వదస్తూకీని వ్రాసిన ప్రోనోటు.

8

రెండోనాడు సాయంత్రం జడ్జిగారు పెందరాళే వచ్చే
రింటికి. పంతులెంతకీ రాకపోడం చూసి కబురెట్టేరు జవాన్ని
జవాను తిరిగొచ్చి పంతులింట్లో లేడన్నాడు...

మసక చీకటి పడుతుండగా పంతులే హాజరయ్యేడు
జడ్జిగారింటిదగ్గర. ‘ఏదో బజారెళ్ళాల్సొచ్చింది. అంచేత
ఆలినవఁయిపోయిం’ దన్నాడు కుర్చీలో కూర్చుని చదరంగం
బలం పేరుస్తూ.

‘ఆటకేం గానండి పంతులు గారూ ! మీకో పసందైన
మాట చెప్పాలి’ అన్నారు జడ్జిగారు.

‘చిత్తం! సెలవీండి!’ అన్నాడు పంతులు బలం పేరుస్తూనే.

‘ఈవేళో వృత్తరం వచ్చింది. ఎవర్రాశారో దాన్లో లేదుగాని, యీ ఎలక్షను కేసులో వో పార్టీట. వాడు నా కివ్వడానికి అయిదువేలు తవఁ దగ్గరుంచేట్ట. నాకు డబ్బాశ వుంటే మిమ్మల్నిడగి తీసుకోమన్నాడు’ అన్నారు జడ్జిగారు.

పంతులు చిరునవ్వు చెరిగిపోకుండా చదరంగం బలం పేరుస్తూనే ఉన్నాడు.

“ఏ వెధవ రాసేడో తెలిస్తే జైలుక్కట్టుదును” అన్నారు జడ్జిగారు.

“ఉంటారు బాబూ!” అన్నాడు పంతులు బలం పేర్చడంమాని. ‘ఉంటారు.’ ఎంతగానో వుంటారీ రోజుల్లో, తవఁరు నన్ను కాస్త దయతో చూస్తే గిట్టనివాళ్ళెందరో వుంటారు. కేవలం ఘోరకలి’ అన్నాడు.

“అంతేనండీ! ఈ వెధవ ఎలక్షన్లుంటేనే అంత. ఎంత మంచివాణ్ణయినా చెరిపేస్తాయి” అన్నారు జడ్జిగారు చదరంగాని కుపక్రమిస్తూ.

ఆట మధ్యలో యీ ఎలక్షన్ కేసు తట్టో, మట్టో తేలేవరకు జడ్జిగారిదగ్గరకు రావడం మానేస్తేనే ఉభయత్రా మంచిదని తన అభిప్రాయం వెలిబుచ్చేడు పంతులు.

“ఇలాంటి వెధవ ఆకాశరామన్న ఉత్తరాలికి జడిస్తే యింక పనేసినట్టే నేను. అసలీ విషయం మీతో అనడం

మానేద్దామనుకున్నాను. మీరేమీ భయపడకండి. మామూలుగానే వస్తుండండి" అని జడ్జిగారు ధైర్యం చెప్పారు.

మరో మూడోజులకి చీకటిపడ్డాక రాజుగారుకూడా పంతులింటికెళ్ళారు. వారితోకూడా "నేనేం అపరాధం చేశాను నన్ను శిక్షించడానికి? కాకితో కబురంపితే తవ పాదాలమీద వాల్నా? ఏదేవైనా కుచేలుడింటికి కృష్ణుడొచ్చినట్టుంది" అన్నాడు పంతులు. వారితో మాట్లాడుతున్నప్పుడుమాత్రం పెరట్లో కెళ్ళాల్సిన అవసరం లేకపోయింది పంతులికి పూర్వానుభవం వుండబట్టి. ఈమారు మాత్రం కరెంటుపోయిన అవకాశం చూసుకొని రాజుగారు "యివీ చేతులుకావు. కాళ్ళనుకోండి పంతులుగారూ" తన చేతులు పట్టుకునేవరకూ, వారికి సహాయం చేయడాని కొప్పుకోలేదు పంతులు. వారు మర్నాటి రాత్రి పంతులుకి పదివేలిచ్చారు. వారు వద్దంటున్నా, పంతులు ఆ మొత్తానికో ప్రోనోటు రాసిచ్చేడు, వారుకూడా జడ్జిమెంటు చెప్పిన పదిరోజులవరకూ తనవేపు చూడనైనా కూడదని షరతు పెట్టేడు. "వాయిదా వేయిద్దామని చూస్తున్నాడటగా ఉమాపతి" అంటూ వార్ని సాగనంపేడు.

దసరా దగ్గర కొస్తున్నకొద్దీ ఎలక్షనుకేసు జోరుగా సాగుతూ వచ్చింది. ఉమాపతి ఎంత ప్రయత్నంచేసినా కేసు వాయిదాలు పడటంలేదు, సూన్నా రాయణరాజు కోర్టులో నాటుల్ని కరిచేస్తూనేవున్నాడు. కేసు కోలాహలంగా జరుగు

తోంది. ఎడల్తుస్కూలు విద్యార్థుల ఊరేగింపులా ఉభయ పక్షాల అనుచరులు కోర్టుకి వెళుతూ వచ్చారు.

ఆఖరి కెలాగయితేనేం ఆర్జ్యమెంటు దగ్గరకొచ్చింది కేసు, రాజుగారి జీపునిండా 'లా' పుస్తకాలు పట్టుకొచ్చేడు సూన్నారాయణరాజుగారు. తన ట్రాక్టరుకు ట్రైలరుకట్టి దాంట్లో కట్టించుకొచ్చేడు నాయుడు తన ఉమాపతిక్కావల సిన పుస్తకాలు. ఆర్జ్యమెంటు ప్రారంభించిన రోజుదయాన్నే నాయుడు ఈశ్వరాలయంలో రుద్రాభిషేకం చేయించేడు. ఆమర్నాడు రాజుగారు తమ ధర్మపత్నితోసహా సత్యనారాయణవ్రతంచేసి, కేసు గెలిస్తే తన ఎకైక పుత్రుణ్ణి తిరుపతి తీసుకెళ్ళి అతనిజుట్టు రాజుగారిదికాదు, కొడుకుది—యిచ్చేస్తానని మొక్కుకన్నాడు.

సూర్యనారాయణరాజుగారు రెండ్రోజులు చెప్పేరు ఆర్జ్యమెంటు. ఉమాపతిగారులేస్తూ "మొదట్లో నేనుకూడా రెండ్రోజులు ఆర్జ్యమెంటు చెప్పాల్సిందని అనుకున్నాను కాని, నా స్నేహితుడి ఆర్జ్యమెంటు విన్నాక, రెండు గంటలు కన్నా చెప్పడానికి నాకీకేసులో ఏం కనిపించడంలేదు" అంటూ ఆరంభించి గంటా యెన్నభై నిమిషాల్లో ముగించేసేరు ఆర్జ్యమెంటు.

కేసు ముగిసిపోయింది. మర్నాటినుండి కోర్టుకి దసరా సెలవులు. దసరా దాటింది జడ్జిమెంటు వాయిదా.

9

పట్టు పరికిణీల్లో, బొమ్మల కొలువుల్లో వచ్చిందిదసరా. దసరా సెలవల ముందు రోజుల్లో ఎలక్షనుకేసు జడ్జిమెంటు డిక్టేటు చేసేసి, పెళ్ళాం పిల్లల్లో తన పిల్లలులేని తమ్ముడింటికి వెళ్ళి శలవు లైపోయేవరకూ వుందామని జడ్జిగారు ప్లాను వేశారు. రాజమండ్రిలో పిల్లలేని ఆయన తమ్ముడు డాక్టరు.

జడ్జిగారు తాను ప్లాను వేసుకోడంలో తనకురాబోయే రొంప మరిచిపోయారు. దసరా శలవలూ, రొంపా ఒక్కసారే వచ్చేయాయనకి, రొంప మిరియాల కషాయంతో వచలక, రెండోనాటికల్లా చిన్న జ్వరంగామారి పెన్సిలిన్ ఇంజక్షను కోరుకుంది. జడ్జిగారు తుమ్ముతూ, దగ్గుతూ పక్కమీదే గడి పేశారు పదిరోజుల శలవుల్లో మొదటి నాలుగు రోజులు. నాన్నజ్వరం ఎంతట తగ్గుతుందా, ఎప్పుడు రాజమండ్రి వెళదమా అని కాసుకూర్చున్నవారి పిల్లలకి అయిదోనాడు 'ఈ దసరాకి రాజమండ్రి ప్రయాణం కేన్సిల్' అన్న జడ్జిగారి మాటలు పిడుగుల్లా వినిపించేయి. క్రితం రోజు వాళ్ళుచూసిన సినిమాలో నాయిక చెవుల్లో విలన్ అన్న మాటలు, అవి అన్న తర్వాత రింగు రింగు మన్నట్టు. జడ్జిగారి మాటలువాళ్ళ చెవుల్లో రింగు మనసాగేయి. వాళ్ళ నిరుత్సాహం చూసి 'ఎలాగైనా వీలు చూసుకోండి. పాపం పిల్లలు సరదాపడు

తున్నారు' అని సుగుణమ్మ అంటున్న టైముకి దిగేడుపంతులు 'ఏవీటి పిల్లల సరదా అంటున్నారూ' అంటూ.

తల్లికీ, తండ్రికీ అవకాశం యివ్వకుండా పిల్లలే చెప్పే శారు పంతులితో అంతా. 'దానికేం భాగ్యం రేపు నేనే రాజమండ్రి వెళదా మనుకుంటున్నాను, మా మేనత్త కూతుర్ని చూడ్డానికి, ఎవరోస్తారోరండి తీసిగెళ్తా' అన్నాడు పంతులు. పెళ్ళీడు కొచ్చిన రాధ మినహా మిగతా పిల్లల్ని పంతులు రాజమండ్రి తీసుగెళ్ళడానికి, సెలవులాఖర్ని పదో తారీఖు పూరీ పాసింజరులో తిరిగి తీసుకొచ్చడానికి ఏర్పాటు టయింది.

పంతులు ప్రయాణం అయ్యేలోగా తాను రాజమండ్రి వెళుతున్నానని, తొమ్మిదో తారీఖు పూరీ పాసింజరులో తిరిగి వస్తానని, రాజుగారికి, నాయుడికి విడివిడిగా తెలియచేశాడు. అంతేకాకుండా కారణాలు అడక్కుండా తమజీవుడై వరుని తొమ్మిదో తారీఖుని రైలుస్టేషనుకి పంపమని రాజుగారికీ, ఆ రైల్లో తమ పూరికి నాలుగు స్టేషనులు ముందు కలుసుకొనే టట్టు యేర్పాటుచేసి తన బావమరిదిని పంపమని నాయుడికీ కబురు పెట్టేడు.

పువ్వుల్లో పెట్టి తీసుకెళ్ళేడు పంతులు పిల్లల్ని. తనకి అనుకోకుండా పని తగిలిందని, అనుకొన్న తొమ్మిదో తారీఖు రైల్లో ప్రయాణం కట్టించాడు వాళ్ళని. నాలుగు స్టేషనులు ముందు కలుసుకున్నాడు అతన్ని నాయుడు బావమరది.

మాట్లాడ వద్దన్నట్టు సైగచేసి అతన్ని ఊరుకోవ్వేటాడు పంతులు.

తమ ఊరికి ముందు స్టేషనులో పంతులు జడ్జిగారి పిల్లల్లో “ఇంక మనం ఊరు వచ్చేసినట్టే. నా కిక్కో చిన్న పనుంది. ఇదిగో యితను మిమ్మల్ని భద్రంగా దిగబెట్టెస్తాడు. మరేం ఫర్వాలేదు” అంటూ తాను ముందుగా కొన్న పెద్ద చాకలెట్లడబ్బా వాళ్ళకి యిచ్చేడు. జడ్జిగారింటిసందు చివర దాకా మాత్రం వాళ్ళని దిగబెట్టమని నాయుడు బావమరిదిని ప్లాటుఫారంమీద హెచ్చరించి తాను దిగిపోయేడు ముందు స్టేషనులో. మర్నాడు వెళ్ళి జడ్జిగారితో తన దూరబ్బందువు తమపక్క ఊళ్ళో అకస్మాత్తుగా చచ్చిపోయిందనీ అంచేత ఒకరోజు ముందుగానే వచ్చేసి ముందు స్టేషనులో దిగిపోయే ననీ చెప్పేడు పంతులు.

10

పెద్దవాసలో తెరిచేరు కోర్టు శలవులాఖర్ని. తీర్పుకోసం జనం కోర్టులో కిట కిట లాడుతున్నారు. పై పం దెం రేటు బ్రహ్మాండంగా పెరిగిపోయింది. కోర్టుకిరానిది రాజుగారూ, నాయుడే. సినిమాహాల్లో టెలిఫోన్ దగ్గర కూర్చున్నాడు నాయుడు. సొంత హాల్లో ఫోన్ దగ్గర కూర్చున్నారు రాజు

గారు. ఇద్దరి బ్లడ్ ప్రెషరూ రెండొందల యాభై దగ్గరుంది. ప్రేము కట్టించిన వెంకటేశ్వర మహాత్మ్యం పోస్తరువై పే చూస్తున్నాడు నాయుడు. తమ వేలికున్న సాయిబాబా వుంగరం అస్తమానూ కళ్ళకద్దుకుంటున్నారూ రాజుగారు. శక్తి పూజ చేసేవాళ్ళలా యిద్దరి నుదుర్లమీదా పెద్దసెజు కుంకుం బొట్టున్నాయి. సస్పెన్సు పిక్కరులో బేక్ గ్రాండు మ్యూజి క్ లా వారి హృదయాల్లో శబ్దాలు.

జడ్డిగారికి యీ వాతావరణం కొత్తగానూ, సంతోషం గానూ వుంది. తాను చేసే ప్రతిపనీ అతి ఆత్రంగా చూస్తు న్నారు ప్రజలు. అంచేత లంచీకి దిగేముందు చెబుదా మను కున్న జడ్డిమొంటు లంచినుండి వచ్చేక చెప్పేరు. కేసు ఖర్చు లతో కొట్టేశారన్న తీర్పు కోర్టులో పిడుగు పడ్డటనిపించింది రాజుగారి అనుచరులకి. కోర్టువతల మైదానంలో నిజంగానే పిడుగుపడి ఓ కుళ్ళుకుక్క చచ్చిపోయింది.

‘జడ్డిగారిత దగుల్బాబీ అనుకోలేదు’ అన్నారు రాజు గారి అసిస్టెంట్లు.

‘దేవుడిలాంటి మనిషి’ అన్నారు నాయుడి పార్టీ.

“మా మినిష్టరుతో చెప్పి జడ్డిని ఈవేసంగిలో ట్రాన్స్ ఫరు చేయించేస్తా” మన్నారు రాజుగారిపార్టీ.

“అదీ మంచిదే! మంచివాణ్ణి ఎప్పుడూ మనమే అట్టే పెట్టేసుకుంటే ఎలా?” అన్నారు నాయుడిపార్టీ.

తీర్పు చెప్పిన తర్వాత వారం రోజులు రాజుగారిల్లు కదలేదు. ఆ వారం రోజులూ నాయుడిల్లు చేరలేదు. ఆ వారం రోజులూ గాలివాసకూడా వదలేదు.

తీర్పు చెప్పిన మూడో రాత్రి పది గంటలకే నిద్రాస్తోంది గాజుగారికి, ముందు రెండు రాత్రులూ నిద్రరాకపోవడంవల్ల. నిద్రపోదామని సర్దుకుంటూ వుండగా వీధితులుపు చప్పుడయింది. ఈ అర్ధరాత్రి ఎవరోచ్చి వుంటారా అని తలుపుతీసిన రాజుగారికి, తడిసిపోయి, నెత్తిమీద తువ్వలుతో మొహం సహం కప్పుకొని పంతులు కన్పించాడు. రాజుగారు మాట్లాడకుండా హాల్లోకి వచ్చి కూర్చున్నారు. వారి వెనకాలేవచ్చి పంతులు వారి చేతులు పట్టుకున్నాడు.

ముక్కు ఎగవీల్చేడు.

చేతులు నదిలేశాడు.

వారిచ్చిన పదివేలూ వున్న ప్లాస్టిక్ కవరుతీసి చేతిలో పట్టుకున్నాడు.

‘నన్నేం అడక్కండి’ అన్నాడు.

గొంతు బొంగురుపోయింది. పడిశంవల్ల కాబోలు.

“నేనేం చెప్పలేకుండా వున్నాను. ఏం చెప్పడానికి నోర్రాకుండా వుంది” అన్నాడు. రాజుగారేమీ అడగండే మళ్ళీ ప్రారంభించేడు: ‘మనిషయ్యేక సిగ్గుండాలిబాబూ! సిగ్గు.

ఆ జడ్డికి లేకపోతే నాకుంది. ఈ మూడ్రోజులు తవకి మొహం
 చూపించలేకపోయాను. కాని ఎన్నాళ్ళు మొయ్యనీభారం?
 అని చేతిలోని డబ్బు కవరు ఊపేడు. ఒక్కొక్క క్షణం ఆగి
 “ఇంత దగా చేస్తాడనుకోలేదుబాబూ, నే నెక్కడ దగా చేసే
 నని తవరనుకుంటారన్న చింతతో నేను చస్తున్నా. ఏం
 చేశాడో చెప్పే నమ్ముతారా! తవరొచ్చిన మొన్నాడే చెప్పే
 నేను ఆయనతో మన సంగతి. “అలాగే పంతులూదానికేం?”
 అన్నాడు, బాబూ నాకీ భారంవద్దు. తవ పైకం తవరు
 తీసుకోండి’ అంటే, ‘దానికేం తొందరయ్యా? నీ దగ్గరుంటే
 ఒహటీ నా వద్దుంటే ఒహటీనా! నీ దగ్గరే వుండనీ’ అన్నాడు.
 శలవులు సహం అయ్యేవరకూ వుండి, నా వల్లకాదు
 పంతులూ! నాయుడికి సాక్ష్యం బాగా వచ్చింద’న్నాడు.
 నాయుడికి సాక్ష్యం ఏమిటి! నా మొహం, నాయుడిదగ్గర్నించి
 బాగా ముట్టించని చెప్పగూడదూ? ఇలా నట్టేటో ముంచే
 శాక రాజమంద్రం పరుగెత్తేను ఆయనగారి తమ్ముడి దగ్గరికి.
 ఈయన కున్న పాటి సిగ్గులేదు ఆ తమ్ముడికి. నాయుడు అది
 వరకే 20 వేలకి కుదుర్చుకున్నాడని, పదివేలు ఎద్వాన్న
 యిచ్చేడని, మిగతా పదివేలు తొమ్మిదో తారీఖుకి వస్తాయని
 అన్నాడు. బాబూ! నేను 25 వేలిచ్చుకుంటా’నని కాళ్ళట్టు
 గున్నాను. లాభంలేదు, అడ్వాన్ను బుకింగయిపోయిం
 ద’న్నాడు. నే వుండగానే వచ్చేడా నాయుడి బావమర్ది.
 ఇద్దరూ లోపలికెళ్ళి గుసగుసలాడేరు. మీదు మిక్కిలి నేను
 తీసుకెళ్ళిన పిల్లల్ని ఆ నాయుడు బావమర్ది తీసుకొచ్చే శేడు.

మోసపోయేను బాబూ! మోసపోయేను. ఇంకా సిగ్గులేక రోజూ చదరంగం ఆడ్డానికి రమ్మని కబుర్లు పెడుతున్నాడు" అన్నాడు కుర్చీలో కూర్చుంటూ.

మరో రెండు కబుర్లు చెప్పి "పైకం లెక్క పెట్టించండి" అంటూ శలవు తీసుకున్నాడు. శలవు వుచ్చుకునేలోగా తాను రాసిచ్చిన ప్రోవోటు తిరిగి వుచ్చుకోవడం మర్చి పోలేడు.

జ్యేష్ఠం వచ్చింది. రెండువేలకి కానీ పెచ్చు కట్నం అడిగితే వీవు చీరెస్తావని తన మేనల్లుడ్ని అతని తండ్రిని బెదిరించి రాజేశ్వరి పెళ్ళి అయిందనిపించేడు పంతులు. కేసు అయిపోయిన తర్వాత నాయుడి దగ్గర వసూలుచేసిన వెయ్యి నూటపదహారుతోనూ, పట్టుపంచల చావుతోనూ, పెళ్ళి ఖర్చులూ, లాంఛనాలూ సరిపెట్టేసేడు. నాయుడిచ్చిన దాన్లో మిగిలిన మూడువేలూ 'ఏమో! చిన్నపిల్లల టైముకి దేశం బాగుపడదేమో' అనుకుంటూ ఫిక్సెడ్ డిపాజిట్టులో వేశేడు. పెళ్ళికి సగం సరుకు నాయుడు సప్లయి చేశేడు.

జడ్జిగారు వచ్చి వధూవరుల నాశీర్వదించేరు. కథలో కొంతమందికి పంతులుచేసిన ఈక్రింది పనులు అర్థంకాలేదు.

రాజుగారికి: తన జీవు డ్రైవరుని తాను రాని రైలుకి పంతులు ఎందుకు పంపమన్నాడో?

నాయుడుకి: కేసైపోయిన ఆర్మెలు వరకూ రాజేశ్వ
 రావుని రెవిన్యూ ఇనస్పెక్టరు చెయ్యడానికి పంతులెందు
 కొప్పుగోలేదో?

జడ్జిగారికి: తనకి ఆకాశరామన్న ఉత్తరంవ్రా
 సో?

రాజేశ్వరికి: తనకి కొడుకువుడితే ఆ కొడుక్కి సౌజన్య
 రావని పేరు పెడతానని తన తండ్రి ఎందుకు మొక్కు
 కున్నాడో?

నాయుడు బావమరిదికి : ఒక్కమాటా మాట్లాడని
 పుణ్యానికి తనని నాలుగు నేపన్నముందు పంతులు ఎందుకు
 కలుసుకోమన్నాడో?

జ్యేష్ఠం వెళ్ళింది. రాజేశ్వరి అత్తారింటికి వెళ్ళి
 పోయింది. పాపం రాధ పెళ్ళిమాత్రం వాయిదాపడిపోయింది.

